

Abbozz ta' liġi imsejjah

ATT biex jemenda l-Ordinanza dwar l-Esplożivi, Kap. 33

IL-PRESIDENT bil-parir u l-kunsens tal-Kamra tad-Deputati, imlaqqgħa f'dan il-Parlament, u bl-awtorità ta' l-istess, hareġ b'liġi dan li ġej:-

1. It-titolu fil-qosor ta' dan l-Att huwa l-Att ta' l-2008 li jemenda l-Ordinanza dwar l-Esplożivi u dan l-Att għandu jinqara u jinftiehem haġa waħda ma' l-Ordinanza dwar l-Esplożivi minn hawn 'il quddiem imsejjha "il-liġi prinċipali".

Titolu fil-qosor.

Kap. 33.

2. Fl-artikolu 2 tal-liġi prinċipali minnufih wara t-tifsira "esplożivi" għandha tidhol it-tifsira ġdida li ġejja:

Emenda ta' l-artikolu 2 tal-liġi prinċipali

"fabbrica" tfisser kull bini jew lok jew kull parti minnhom fejn jiġu manifatturati esplożivi jew fejn jitwettaq xi proċess ta' dik il-manifattura;"

3. Is-subartikolu (2) ta' l-artikolu 3 tal-liġi prinċipali għandu jiġi emendat kif ġej:

Emenda ta' l-artikolu 3 tal-liġi prinċipali

(a) fil-proviso tiegħu, minflok il-kliem "għal bejgħ." għandhom jidhlu l-kliem "għal bejgħ."; u

(b) minnufih wara l-proviso tiegħu kif emendat għandu jiżdied il-proviso ġdid li ġej:

"Izda wkoll jekk ikun hemm suspett raġonevoli li jkun sar ksur serju tad-disposizzjonijiet ta' din l-Ordinanza, il-Kummissarju tal-Pulizija jkollu d-dritt jagħlaq il-fabbrika tal-porvli ta' l-isparar jew xi fabbrica oħra bħalha għal żmien li ma jkunx aktar minn xahar, hekk

izda li jekk f'xi żmien jinbdew proċeduri kriminali rigward dik il-fabbrika għall-ksur ta' xi disposizzjoni ta' din l-Ordinanza, il-Qorti tista', waqt li dawk il-proċeduri jkunu għadhom pendenti, fuq deċiżjoni tagħha stess jew fuq talba tal-prosekuzzjoni, tordna li dik il-fabbrika tibqa' magħluqa sat-tmiem tal-proċeduri b'sentenza finali.”.

Żieda ta' artikoli godda fil-liġi prinċipali.

4. Minnufih wara l-artikolu 26 tal-liġi prinċipali għandhom jiżdiestu l-artikoli godda li ġejjin:

“Arrest mingħajr mandat.

26A. Kull uffiċjal tal-pulizija jista' jarresta mingħajr mandat kull persuna li tkun għamlet, jew li tkun wettqet attentat, jew li l-uffiċjal ikollu suspett raġonevoli li tkun għamlet, jew li tkun wettqet attentat biex isir reat kontra d-disposizzjonijiet ta' din l-Ordinanza jew ta' xi regolamenti magħmulin taħtha, jekk ikollu raġuni biżżejjed biex jemmen li dik il-persuna tista' taħrab jekk ma tiġix arrestata jew jekk ma jkunx jaf l-isem u l-indirizz ta' dik il-persuna u ma jistax isir jafhom.

Sospensjoni ta' liċenza.

26B. Il-Kummissarju tal-Pulizija jista', mingħajr ħsara għad-disposizzjonijiet ta' kull liġi oħra eżistenti, jissospendi kull liċenza fil-kors ta' proċeduri għal reat kontra d-disposizzjonijiet ta' din l-Ordinanza.”.

Emenda ta' l-artikolu 27 tal-liġi prinċipali.

5. Fl-artikolu 27 tal-liġi prinċipali minflok il-kliem “jeħel, meta jinsab ħati, il-piena tal-prigunerija għal żmien ta' mhux iżjed minn sitt xhur jew multa ta' mhux anqas minn sitt u erbgħin euro u disgħa u ħamsin ċenteżmu (46.59) u mhux iżjed minn erba' mija u ħamsa u sittin euro u sebgħa u tmenin ċenteżmu (465.87),” għandhom jidhlu l-kliem “jeħel, meta jinsab ħati, il-piena tal-prigunerija għal żmien ta' bejn sentejn u ħames snin jew multa ta' mhux anqas minn ħamest elef euro (€5,000) u mhux iżjed minn ħamsa w għoxrin elf euro (€25,000),”.

Emenda ta' l-artikolu 29 tal-liġi prinċipali.

6. L-artikolu 29 tal-liġi prinċipali għandu jiġi emendat kif ġej:

(a) id-disposizzjoni tiegħu preżenti għandha tiġi enumerata mill-ġdid bhala s-subartikolu (1) ta' dak l-artikolu u minflok il-kliem “jeħel, meta jinsab ħati, il-piena tal-prigunerija għal żmien ta' mhux iżjed minn sitt xhur jew multa ta' mhux anqas minn sitt u erbgħin euro u disgħa u ħamsin ċenteżmu (46.59) u mhux iżjed minn erba' mija u ħamsa u sittin euro u sebgħa u tmenin ċenteżmu (465.87),” għandhom jidhlu l-kliem “jeħel, meta jinsab ħati, il-piena tal-prigunerija għal żmien ta' bejn sitt xhur u sentejn jew multa

ta' mhux anqas minn ħmistax-il elf euro (€15,000) u mhux iżjed minn ħamsin elf euro (€50,000),”;

(b) minnufih wara s-subartikolu (1) tiegħu kif enumerat mill-ġdid għandu jidhol dan li ġej:

“(2) Meta porvli ta' l-isparar jew xi sustanza oħra kif imfisser fis-subartikolu (1) u li huma miżmuma, ippreparati, mibjugħa, offruti għall-bejgħ jew ikkunsinnati kif previst fis-subartikolu (1) jikkawżaw splużjoni li b'konsegwenza tagħha tiġi kaġunata mewt ta' persuna oħra jew offiża gravi fuq persuna oħra, il-persuna li żammet, ippreparat, bieghet, offriet għall-bejgħ jew ikkunsinnat dawk l-istess porvli ta' l-isparar jew sustanza oħra, tista' tehel, meta tinsab ħatja, kif ġej:

(a) meta tkun ġiet ikkaġunata l-mewt ta' persuna oħra, il-piena ta' prigunerija għal żmien ta' mhux iżjed minn erba' snin;

(b) fejn titwettaq offiża gravi fuq il-persuna liema offiża tipproduci xi wiehed mill-effetti msemmija fl-artikolu 218 tal-Kodiċi Kriminali, il-piena ta' prigunerija għal żmien ta' mhux iżjed minn sentejn jew multa ta' mhux inqas minn tmint elef euro (€8,000) iżda mhux iżjed minn tmenin elf euro (€80,000) jew għal dik il-multa u prigunerija flimkien;

(c) fejn titwettaq offiża gravi fuq il-persuna liema offiża ma tipproduci xi wiehed mill-effetti msemmija fl-artikolu 218 tal-Kodiċi Kriminali, il-piena ta' prigunerija għal żmien ta' mhux iżjed minn sena jew multa ta' mhux inqas minn elfejn u ħames mitt euro (€2,500) iżda mhux iżjed minn għoxrin elf euro (€20,000) jew għal dik il-multa u prigunerija flimkien.”.

7. Fl-arikolu 30 tal-liġi prinċipali minflok il-kliem “jeħel, meta jinsab ħati, il-piena tal-prigunerija għal żmien mhux iżjed minn xahar jew multa ta' mhux anqas minn tlieta u għoxrin euro u disgħa u għoxrin ċenteżmu (23.29) u mhux iżjed minn mija u sittax-il euro u sebgha u erbghin ċenteżmu (116.47),”, għandhom jidhlu l-kliem “jeħel, meta jinsab ħati, il-piena tal-prigunerija għal żmien minn tliet xhur sa sena jew multa ta' mhux anqas minn elfejn euro (€2,000) u mhux iżjed minn għoxrin elf euro (€20,000),”.

Emenda ta' l-artikolu 30 tal-liġi prinċipali.

Emenda ta' l-artikolu 32 tal-liġi prinċipali.

8. Fl-artikolu 32 tal-liġi prinċipali:

(a) minflok il-kliem “fl-artikolu 23(2)” għandhom jidhlu l-kliem “fl-artikoli 8 and 23(2)”;

(b) minflok il-kliem “f” dak l-artikolu” għandhom jidhlu l-kliem “f” dawk l-artikoli”; u

(c) minflok il-kliem “jeħel, meta jinsab ħati, il-piena ta’ l-ammenda jew tal-prigunerija għal mhux iżjed minn xahar.” għandhom jidhlu l-kliem “jeħel, meta jinsab ħati, il-piena ta’ multa ta’ mhux iżjed minn elf euro €1,000) jew prigunerija għal żmien mhux iżjed minn sitt xhur, jew dik il-multa u l-prigunerija flimkien.”.

Emenda ta' l-artikolu 33 tal-liġi prinċipali.

9. Fis-subartikolu (2) ta’ l-artikolu 33 tal-liġi prinċipali:

(a) minflok il-kliem “mhux anqas minn ħamsin ċenteżmu,” għandhom jidhlu l-kliem “mhux anqas minn mija u ħamsin euro (€150),” u

(b) minflok il-kliem “tlitt ijiem” għandhom jidhlu l-kliem “xahar”.

Thassir ta' l-artikolu 39 tal-liġi prinċipali

10. L-artikolu 39 tal-liġi prinċipali għandu jiġi mhassar.

Żieda ta' artikoli godda fil-liġi prinċipali.

11. Minnufih wara l-artikolu 40 tal-liġi prinċipali għandhom jiżdiedu l-artikoli godda li ġejjin:

“Thassir ta’ liċenza.

40A. Meta persuna tinstab ħatja ta’ reat taħt din l-Ordinanza, il-qorti tista’, fuq talba tal-prosekuzzjoni jew b’deċiżjoni tagħha stess, tħassar kull liċenza li jkollu min jagħmel ir-reat għar-rigward ta’ kull fabbrika, ħanut, jew lok ieħor fejn jew fil-viċinanzi ta’ liema lok twettaq ir-reat, u, fil-każ ta’ reat li jitwettaq permezz ta’ l-użu ta’ vettura, kemm il-liċenza tas-sewqan ta’ min iwettaq ir-reat kif ukoll kull liċenza li dik il-persuna jkollha rigward il-vettura li għaliha jirreferi r-reat:

Iżda xejn f’dan l-artikolu ma għandu jinftiehem li jaffettwa xi setgħat tal-Kummissarju tal-Pulizija taħt xi liġi oħra biex iħassar jew jissospendi xi liċenza.

Applikabilità ta' l-Att dwar il-*Probation*. Kap. 446.

40B. Id-disposizzjonijiet ta' l-artikolu 24 ta' l-Att dwar il-*Probation* li jirrigwardaw is-setgħa tal-qorti biex tordna li l-hati jhallas id-danni għandhom, *mutatis mutandis*, japplikaw ukoll kull meta persuna tiġi misjuba hatja ta' reat kontra d-disposizzjonijiet ta' din l-Ordinanza.”.

12. Fl-artikolu 42 tal-liġi prinċipali minflok il-kliem “Hlief fil-każ tar-reat imsemmi fl-artikolu 26, kull proċediment għal reat taht din l-Ordinanza jew xi regolamenti magħmulin bis-saħħa tagħha, għandu jingiebu 'il quddiem” għandhom jidhlu l-kliem “Proċeduri għal reat kontra xi regolament magħmul taht din l-Ordinanza, sa fejn dawn ma jkollhomx magħhom proċeduri għal reat kontra din l-Ordinanza, għandhom jingiebu 'il quddiem.”.

Emenda ta' l-artikolu 42 tal-liġi prinċipali.

13. Minnufih wara l-artikolu 42 tal-liġi prinċipali għandu jizdied l-artikolu ġdid li ġej:

Żieda ta' artikolu ġdid fil-liġi prinċipali.

“Tnaqqis tal-piena.

43A. Fejn, rigward persuna li tinsab hatja ta' reat kontra din l-Ordinanza, il-prosekuzzjoni tiddikjara fl-atti tal-proċeduri li dik il-persuna tkun għenet lill-Pulizija biex tinqabad il-persuna jew jinqabdu l-persuni li jkunu pprovdew lill-persuna misjuba hatja l-esplożivi, jew il-persuna misjuba hatja kif qabel imsemmi tagħti prova għas-sodisfazzjon tal-qorti li tkun hekk għenet lill-Pulizija, il-piena għandha titnaqqas, rigward il-priġunerija bi grad wieħed jew tnejn u rigward kull piena pekunjarja, b'terz jew binofs rispettivament.”.

14. L-artikolu 44 tal-liġi prinċipali għandu jiġi sostitwit b'dan l-artikolu ġdid li ġej:

Sostituzzjoni ta' l-artikolu 44 tal-liġi prinċipali.

“Piena fil-każ ta' reċidiva.

44. Meta persuna li tkun ġiet misjuba hatja ta' reat kontra d-disposizzjonijiet ta' din l-Ordinanza, jew ta' xi regolament magħmul taħtha, twettaq it-tieni reat simili, tehel meta tinsab hatja, il-piena ta' dak ir-reat, miżjud b'żewġ gradi, u fuq it-tielet kundanna jew oħrajn warajha, tiżdied il-piena bi tliet gradi.”.

15. Minnufh wara l-artikolu 45 tal-liġi prinċipali għandhom jizdiedu l-artikoli ġodda li ġejjin:

Żieda ta' artikoli ġodda fil-liġi prinċipali.

“Konfiska ta' proprjetà.

45A. (1) Meta jsir reat kontra d-disposizzjonijiet ta' din l-Ordinanza, il-qorti għandha, b'żieda ma' kull piena oħra, fis-sentenza tagħha, jew f'xi żmien wara, fuq talba tal-prosekuzzjoni:

(a) meta tkun giet użata xi proprjetà immobbli għall-manifattura, bejgħ, wiri għall-bejgħ, jew hażna ta' esplożivi kif imfisser fl-att ta' l-akkuża jew fl-akkuża, tordna l-konfiska favur il-Gvern ta' kull titolu fuq il-proprjetà li l-persuna li tinsab hatja jkollha fuq dik il-proprjetà immobbli;

(b) meta l-persuna li tinsab hatja ma tkunx is-sid assolut iżda jkollha titolu ieħor fuq il-proprjetà immobbli, jew ikollha titolu, li ma jkunx titolu fuq il-proprjetà, li bis-saħha tiegħu jkollha l-kontroll fuq, jew dritt ta' aċċess għal, dik il-proprjetà, il-qorti għandha tordna li l-persuna li tinsab hatja thallas multa ta' mhux anqas minn għaxart elef euro (€10,000) iżda mhux iżjed min sittin elf euro (€60,000) kif tistabbilixxi l-qorti wara li tqis il-valur tal-proprjetà immobbli u l-valur tat-titolu fuq il-proprjetà, jekk ikun hemm, li jkun gie konfiskat kif imsemmi qabel;

Kap. 9.

(c) bla ħsara għad-disposizzjonijiet tal-Kodiċi Kriminali, tagħmel ordni li bih id-disposizzjonijiet tal-paragrafi (a) u (b) għandhom japplikaw, *mutatis mutandis*, għal jew fir-rigward ta' kull bastiment jew vettura, użati għaž-żamma, il-ħażna jew il-kunsinna ta', jew għall-bejgħ jew trattar fi, esplożivi; u

(d) tordna l-konfiska favur il-Gvern tal-proprjetà immobbli użata għall-manifattura, il-bejgħ, il-wiri għall-bejgħ, jew il-ħażna ta' l-esplożivi, tal-persuna hekk misjuba hatja ukoll jekk il-proprjetà immobbli, għaddiet f'idejn terzi persuni, minn meta l-persuna giet akkużata bir-reat.

(2) Kull deċiżjoni, kif imsemmi fis-subartikolu (1), li tordna l-konfiska tal-proprjetà immobbli jew ta' xi titolu fuq dik il-proprjetà għandha titiqies u għandha tkun eżegwita bħala sentenza fil-qasam ċivili li tittrasferixxi dak it-titolu fuq il-proprjetà favur il-Gvern, u l-Avukat Ġenerali għandu, għall-finijiet ta' l-artikolu 239 tal-Kodiċi ta' Organizzazzjoni u Proċedura Ċivili, jiġi kunsidrat bħala l-parti interessata li tista' tiskeb ir-registrazzjoni ta' dak it-trasferiment.

Kap. 12.

Ordni ta' sospensjoni.

45B. (1) Meta persuna tigi akkuzata taht din l-Ordinanza jew taht regolamenti magħmulin taħtha, u dik il-persuna jkollha l-pussess ta' liċenza, permess jew awtorità mahruġa lilha minn awtorità kompetenti dwar jew f'konnessjoni ma' l-eżerċizzju ta' xi arti, sengħa, professjoni jew xi xogħol ieħor u r-reat jitwettaq f'post liċenzjat taht din l-Ordinanza jew taht xi liġi oħra, il-qorti tista' toħroġ ordni, hawnhekk iżjed 'il quddiem imsejjha "ordni ta' sospensjoni", li tissospendi dik il-liċenza, permess jew awtorità.

(2) L-ordni ta' sospensjoni għandha tibqa fis-seħh sakemm jibqgħu għaddejjin il-proċeduri sas-sentenza finali.

(3) Kull persuna li tagħmel xi haġa li għall-ghemil tagħha hija meħtieġa liċenza, permess jew awtorità taht xi liġi u meta dik il-haġa ssir meta dik il-liċenza, permess jew awtorità tkun giet sospiza bis-saħħa ta' ordni ta' sospensjoni, titqies li tkun aġixxiet mingħajr il-liċenza, permess jew awtorità meħtieġa.

Nuqqas ta' applikabilità. Kap. 9. Kap. 446.

45C. Id-disposizzjonijiet ta' l-artikoli 21 u 28A tal-Kodiċi Kriminali u d-disposizzjonijiet ta' l-Att dwar il-*Probation* ma għandhomx japplikaw fir-rigward ta' persuna li tinsab haġta ta' reat taht din l-Ordinanza.

Kumpens.

45D. Meta persuna tinsab haġta ta' reat taht id-disposizzjonijiet ta' din l-Ordinanza jew ta' xi regolament magħmul taħtha, il-qorti tista' tordna lill-persuna li tinsab haġta biex tħallas lil kull parti li ssofri xi telf dik is-somma flus li tista' tigi determinata mill-qorti f'dik id-direzzjoni bħala kumpens għal dak it-telfien kif imsemmi qabel jew għal kull dannu jew ħsara oħra kkawżata lil dik il-parti b'dak jew permezz ta' dak ir-reat."

16. Fl-artikolu 46 tal-liġi prinċipali minflok il-kliem "ta' mhux iżjed minn erba' euro u sitta u sittin ċenteżmu (4.66)" għandhom jidhlu l-kliem "ta' mhux inqas minn ħamsa w għoxrin euro (€25) u mhux iżjed minn mitt euro (€100)".

Emenda ta' l-artikolu 46 tal-liġi prinċipali.

17. Minnufh wara l-artikolu 226A tal-Kodiċi Kriminali għandu jizdied l-artikolu ġdid li ġej:

[jieda ta' artikolu [did fil-Kodiċi Kriminali. Kap. 9.

"Fluwidu esploziv jew sustanza esploziva.

226B. Meta xi wieħed mir-reati msemmija fl-artikoli 225, 226 u 226A jitwettaq permezz ta' fluwidu esploziv jew sustanza esploziva, il-piena stabbilita għar-reat għandha tiżdied b'żewġ gradi jew tlieta."

Ghanijiet u Raġunijiet

L-ghan ta' dan l-Abbozz hu li jagħmel disposizzjonijiet aktar ħorox u iżid il-pieni għal reati taħt l-Ordinanza dwar l-Esplożivi skond ir-rakkomandazzjonijiet tar-rapport tal-Kummissjoni dwar Hwejjeġ Piroteknici.